

ৱাৰী মচা

ঙানা ৱা ঙাঙগে তৌবদা ঈশিংনা পনবা

নবকুমাৰ নোংমৈকাল্লম

কন্যাদু মনেয়া ওক্ৰুগা ইমুংদা পুশিনশ্ৰে। ফকলাঙদা ফশ্মিন্নৱা, নুপী ময়ুমদনী সেন্দল তোংদনা লাকপা চাউবদ নোকফেংনৱন্নগা থোকশ্ৰে।

ঙাইহাক লৈৱৰগা মখুতা সেন্দল পুংবা অমা পায়ৱৰগা চঙলকই। মানা ফনয় ফফম ফজুদা ফমথৱৰুগা সেন্দলদু ফকখাদা নমশিন্দুনা লোংশিল্লগা হায়ৱকই, “ইতাও, মখোঙা তোলকপা সেন্দল ফওবা মশক খঙদনুনা লৈৱৰগা সেন্দল অমা হেজা তোলগা চহঁদি হায়দুনা চঙশ্ৰিবা মমীংকা মকোক্কা শম্বহদ্রবা মীওইশিংসে, খৰা তত্বীবা ফৱে। নংত্ৰগদি, মীগী যৌদোক ৱাথোক চংপদা সেন্দল তৌবদৌ তৱৱৰুনি। মপোং মশক খঙদ্রিগো মশাগী নত্তৰা, মীঙোন্দগী ৱায়ৱৰুগা তৌংবা শোয়দনা ওইৱমগনি। অদুবু ঐগীদি উচিন নাচিমা ফঙলে। মপোং মশক খঙদৰা যণদুগী সেন্দলদুদি আ নুপী ময়ুমদুনা তাদুনা অদুম লৈৱন্নৱে। চৈৱাক ওইনা মহাক ময়ুম ফাওবা মখোঙা নুঙচাক্কা তিংখংখতা চহঁচৱনি।”

তোজাওনা শাওৱননা হায়, “ময়ুম যৌৱৰগা মখোঙ খোঙায়দো হীগা য়েজৱগনি। হুৱানবশিংসে লত্ৰী ময়াদা পৱেং শানা হিপহল্পগা লত্ৰী শেয়গী লৈৱন্নৱা হেক হেক তৰুখায়গদবনি। অদুতদা লৈবাকসে চাউখংকনি। আৱৰ লৈবাকশিন্দো হুৱানবশিং ময়াম চঙদুনা নুঙনা থাৱগা হেক হেক হাংপদুঙলা লৈবাকসিসু তৌৱবদি হুৱানৱোইদৌবা। অদো ইতাও, যৌদোক ৱাথোক ষাওবা চংপদা, সেন্দল মাঙদনবা লাইৱা ফাদবা নঙদি খৰা মঙবসু মফে।”

“ক’ৰি লাইৱানোনে?” য়ান্না খঙনিনা চাউবনা হংলকপনি।

মৱাইবক্কা অৱংবদনা লুমখ যৌশিল্লৱা তোজাও নোকফেং তৌৱৰগা ৱাংউৱেনদৌনা হায়ৱকই, “সেন্দল থন্নগা মীয়াম তিনবা মফমদা চঙবদা নান্দনা মফম অমদা, নান্দুনা খৰা থাণ্ডেৰুগা অতোপ্পা মফম অমদা, তোঙান তোঙান হেক হেক থন্না। অদু ওইৱবদি, পুংবা ফাদৱবনিনা মীনা ওৱনসু পুত্ৰৱেই অদুগা হুৱানবসু হুত্ৰৱেই, লাল্লৱা?”

ফশ্মিন্নৱা অতাবশিঙ ৱা লাউনা নোকফোৱকই। তিল্লৱা, ৱাৰী খঙদৰা মীয়ামদুনা য়েংশিল্লৱকপদা ইকায়নদুনা অমুক তুমিন তুমিন লৈনে।

তোজাওনা য়ান্না ৱাখল তানা অমুকসু মখা শমথৱকই, “ঐগীসু অদুমাইনা থয়গীনে অমুকফাও মাঙজিসে। হাৱা মাঙলমত্ৰপোংনি। মাঙমৱদনা জাং জাংকী পাইৱে থিৱকপদা খঙলকপনি। ওক্ৰিগতা কৱিদা মীনা কোলোম ৱায়গে হায়ৱৰুগনা, মখুম লৌথোকহৌৱৰগা মশা ঙাঙা পীবা।”

ৱাৰী নুংঙাইমনবদুদা, লুহোংবা পুশ্ৰেই লোয়ত্ৰগা থোকৱকপদা সেন্দল মাঙদনবগী পাউতাক ৱাৰী লীখিবা তোজাও মৈদিঙুগী সেন্দলদু লৈৱন্নৱে। মফম অনীদা তোঙান তোঙান লোংলগা থন্নফমশিংদুদা ফনা ফজনা থিৱে অদুবু ফঙবা কৌবা লৈৱে। মহৎ অমা হেজা তৌশিল্লগা চংলগে হায়ৱবসু মী তাকশিল্লৱবনিনা হৌজিক সেন্দল অমা ফাওবা লৈৱে। মানা লীবা ৱাৰীদু য়ান্না কানৱৰা লাইৱাদৌনা তাম্বিংশিংদু, ৱাদি ঙাংদা, তোজাওগী মওংদু য়েংনৱৰগা নোকফেং নোকফেং তৌৱৱৰগা মথং মথং লোয়না চংনশ্ৰে। তোজাও তিৎনম শিৱে ইকায়বনা। খোঙউপ / সেন্দল শুকথা থাদবগী নৌথোক্কাৰা খোঙায়দনা লত্ৰীগী নুচোক মখঙুদা নেংলবদা নাবা মনাসিদি! য়ুম যৌবা ঙমখিত্ৰা সিবো? মখোয়দৌ শ্ৰোক শ্ৰোক চাক্কা মখোঙদুনা ময়ুম ফাওবা নুংজ্ৰেং মৱজুদা শেক শেক ...।

অস! মনমসিদি! অমমসিদি! হুইগী কৈনোদা খোঙাক্কাৱনাল্লেনদা সিদি! শুগংলগা নাপী মথক থি থিথি দুনি চিংদুনা শীতুনা তৌথোকই। অদুদগী, খৰা চংলা অমুক ফম, যণ শাদুনা অমুক চং! অস! খুকউসিসু কুৱাবান মৱোনা অমা চংত্ৰে। মী থেঙনৱৰগা কৱিসু তৌবদা শাদুনা অমুক হেক লেপখঙলি। মমিত্ৰা মপী অৱৰ তাৰি। নোংগাশ্ৰবী মমাদুনা নত্তে, মবোকফাও মীংমাঙদা ৱেঙ ৱেঙ পাইথোৱক্ৰে। নহান মপোঙা কৱি লংজিথিথি হন্দক মপোক্কা ঙসি কৌবা নোংসিদি।

অসুক থিনা লাক্কাৱিবনোনে! ময়ুম যৌশিল্লৱকপদা মগী নুপীনা ইশৌ ইৱাং লাংনা হায়ৱকই, “লৈৱবসু কুইত্ৰিবা সেন্দলদু তৌংখিনু, খৰা মনবা, মীনা পাহীৱোইদৌবা নংত্ৰগা অহোংবা অমা তৌংখো, হৌজিক মতমসি, সেন্দল মতৎ অমা তৌংদুনা লাক্কাগা অহনবা অমা থিংজিল্লগা হেজা হৱৱবনি হায়না ঐনা ঙসাইনা হায়জুদো?”

তোজাওনা ইতপ তপা হায়ৱকই, “মী তাম্বিনি, ঙাঙগে হায়ৱসু তুমিমা ঙাঙা উশিৎপিন্দুনা সেন্দল হুৱানবিশ্ৰিনি হায়না লৈকাইনা ঙাঙনখিনি। ঈশিংদু থুম খৰা থাদৱগা অমুক্তা শাহল্লু।”

“কৱিগী?” “য়াত্ৰে, খোঙায়সি হীগা য়েগে।” লাকচমল্লিৱা খন্দুনা হন হন্দুনা থিগৎলকপা চয়োলমুক ফাৱে। ফঙবু ফঙলবা লেন্না থাৱোইদৌবনি। মীয়াম মাঙদা খোঙোইনৱৰগা মতিক চাবা চৈৱাকসু পীগদবনি। মখৌ তাৱবগদি পুলিসতো কেস ৱেজিষ্টৰ তৌৱসু তৌনিদনা অসুক য়ান্না পেন্দবসিবে! মদুদা চঙনিংবা শেল চঙজকনু হায়না মপুত্ৰিগদা চপ লেন্লে।

উচিন নাচিমা থৱানমিচাক্কা মঙাল অমদি ফঙলে। অমুতোন, নিশা চাৱগা কাৱলগী শগোল খৌগনবা, অৱাং লৈকাইনা অমুতোন। চংলগা হেজা হংলবসু যাদবনিনা তোজা ঙাইৱে।

হুইদ্রোমগী শোৱাৎচু তুমিসি হায়দুনা হৌবা চংলি। থোঙ্গাল্লোমদগী চঙলকপদা কাপ ফজনা থাৱগা শুমাঙদা নুংশাদা ফৌদোক্কা লৈৱন্নৱা সেন্দলদু উৰুবদা মতু খাউ চুই হে তোজাও।

হংলগে খল্লি অদুবু কৱিগুমবা ওইৱমদ্রবদি...? হৌজিক চোপ্পা যাবা চহী মতাবদি নংত্ৰবনি। খঞ্জিল্লৱদা হংবা ঙমদ্রে। পুমলং লংখে তাঙলবা লৱাইদুদা মখুত্ৰনা তপ্পা নাল্লগা সেন্দলদুদা মুৱা য়েংই। খৰা হেৱা নকশিমা চঙশিল্লগা মমিৎ কুণ্ডমখে অমুকসু য়েংলুই। য়েংকী খুদোদা হেৱিবা দাগফমসি ঐনা তৌজুগী মঙগী ইপান চংপদা য়েংপিনা খেংখিবদুগীনি। মথশ্মোয়দা খল্লি, শোয়দি শোয়ত্ৰে। মসিব হেজা হায়ৱসিৱা? কৱিগুমবা ওইৱমদ্রবদি কমদৌবা? খঞ্জিল্লুৱগা হংবা ঙমদুদা মুৱা য়েংলগা অদুম লৈ।

“তাদা কৱিনো নতাওগী সেন্দলসিদি অদুক মুৱা য়েংবিরিৱদো?” মতাও অমুতোনগী নুপীদুনা সেন্দলদু, মগী ইমকি মতোদুনা তৰুখোক তৰুখোক্কা হংলকপনি।

“ইবেম্মা, ইতাওগী সেন্দলসিবু?” “অফবা অমা তোলকপনি হায়য়ে তাদা। হৌজিক্কাগী য়ো হায়দু ওইৱমদৌ মাল্লি। মাল্লনে?”

তোজাওনা ইঙক ঙক্কা, “হায়ৱসিবু...?” “ও, অদুবুৱো, নহান কোসমগী লুহোংবদু, ঐখোয় মপাগী সেন্দলদো মানা নুপা ময়ুমদা নুপী থিল্লকপগীদুনা, লোয়ৱৰগা থোকৱকপদা লৈৱন্নৱে হায়য়ে। অদুদা, মখোঙ ঙাঙনা হল্পকপদু ইকায়দুনা, হুৱনি হায়দুনা হৱবদি লৈমা হুই হায়নবদুঙলা কোয়থি থিৱগা খৰা ফজবসি খল্লগা তৌশিল্লকপনি হায়। মপুদুনা, মসে য়ান্না হুই শিংনা তোঙান তোঙানবা মফমদা নান্দনা নান্দাকসু লোংলম্মী হায়। ঐনা নুপা থোকই হায়দুনা থাগৎলিনি।”

“ইবেম্মা, মসে নুমিত্ৰদা মাঙখিবা ঐগী সেন্দলদুনে। হুৱানবা ফাৱেদনা। কদায়, ইশান হেজা পুজত্ৰগে। পুলিসতৰুকাদি তাকপীৱৰোইদা।”

“কৱিনোনে হায়বিরিসিবো? তাদগীনে হায়ৱবনিনা, তাদগী সেন্দলদুগী ৱেজিষ্টৱন নৱৱদি কয়ানো?”

“হায়ৱসিবু ইবেম্মা, সেন্দলসিবু ট্ৰাসপোৰ্ট দিপাৰ্টমেণ্টতগী গাৱী নৱৰ লৌনবদৌনা ৱেজিষ্টৱন নৱৰ লৌনৱৱনে?”

অমুতোনগী নুপীদুনা শাওংলদুনা হায়ৱকই, “অদুনে হায়জৱসি। তাদগী মাঙখিবা সেন্দলদুনি হায়না তাদদি কমাইনা খঙবিরিনো? সেন্দলসিবু শাৱিবা কম্পনিদুনা শাবা, মায়বা

মখলগী সেন্দল লাক লাকতু তাদগী লোয়না ওইৱদ্রা? “অদু ওইৱসু, ইবেম্মা, ইশাগী পোৎতি ইশানা খঙইদনা?”

“ফৱে, অদু ওইৱদি, কোসমগী লুহোংফমদুদগী তাদনা মহৎ অমা তৌংলকপা সেন্দলদু ঐখোয়গী ওইৱমগনি। মদু পীৱিৱন্নগা সেন্দলসি পুবিথো য়ানি।”

তোজাওনা শাওংলগা হায়ৱকই, “ইবেম্মা, ঐসে নখোয়গী সেন্দলদুবু শেৱনবা চৌকিদাৱ ওইনা উৰুৱৱা? ৱা চাউথোক্কাৱজিঙেই, য়ান্না থুনা পীথোৱকউ। নংত্ৰদি ঐদি পুলিস তাকচনি।”

“কৱিনোনে মসিগী অহলসিবো? নঙগী মমল য়াৱা সেন্দলসে পুজখো। মসে পাহীদৌ মানৱা? তৌবদদি ঐখোয়গী তংলি তংলি তৌৱবা সেন্দলদুমক পুৱিৱক্কাৱনি। মায়বা নংত্ৰগা মমলনকা মহৎ শিনবককাদি য়াৱোই। ঐনা হায়জৱবসে ইশাগী ইকায় খুৱবা ঙাকচনবা (ইজ্জৎ) গী ৱাফল্লি।”

তোজাওনা, “তৌৱেদনা শানোঙবা হিগায়ৱা।” হায়ৱন্নগা চিলে চিলেদুনা পেমা হায়ৱকই, “ইবেম্মাহোয়গী কৈনোদুনা মপোং খঙদবদগী, নুপী ময়ুমগী লুহোংফমদুদগী চাউবগী সেন্দলদু ওৱ-তৈননা তৌংলকখিবা। নুপা ময়ুম যৌৱকাদা, সেন্দলদুগী মপু চাউবনা মশাগী সেন্দলদু থিৱগা লৌও। অদুগা, ইতাও অমুতোৱা ঐগী সেন্দলদু তৌংশিল্লগা নয়ুমদা হনিখিবা। অদুনা নখোয়গী সেন্দলদুদি আ নুপী ময়ুমগী লুহোংফমদুদা লৈৱন্নৱি। ওটো অমা ৱায়ৱগা লৌৱচোদনা। ৱাখল তাবিৱকো?”

নুপীদুনা খঙশাও শাওংলক্কা হায়ৱকই, “লুপা ১২০ পীবা তংলি তংলি প্ৰাণিক্কা সেন্দলদু লৌৱনবা অদুক থাপত্ৰবা নুপী ময়ুমদুনা চংনবা ওটো ৱায়য় হায়বা? নুপী ময়ুমদু থাণ্ণিনি ওটো অৱায়মলদু লুপা লীশিৎবদীদি তাৱৱোই মদু তাদনা পুথোকপিবা তাবা। চেনবা য়াৱোইকো। ইকইখাঙদগী ঐখোয়সু হল্পৱেই। লুহোংফম য়ুমদু সেন্দলদু লৈৱন্নৱি হায়ৱদি অৱোন অথুপ মুৱা খঙলগা হায়ৱকপা শোয়দনা ওইৱমগনি। লৈহল্পমদবা য়াৱোইকো।”

“ইতাও, কৱিনো ঐগী সেন্দলসিদি অদুক মুৱা য়েংবিরিৱদো?” মতাও অমুতোৱা ফুৱিৎ ফেজোম শেংলগা মাসোলদুদগী ফন চোংথৱৰুগা হায়ৱকপা ৱানি।

খঙপ্ৰেক খঙই। মঙলৱা মঙলানু শ্বাই মাঙত্ৰে তোজাও মমিত্ৰ চঙপ চঙপ কুৱগা হৌজিক্কা মাগা মৱে য়েংনখিবি তোজ্জমুগী নুপীদু কোয়য়েং য়েঙই। অদুৱাইদা কামকু উদে। পুমঙক ঙকই। ও ৱাখলনা শাগৎখিবা মঙলান ওইৱে!

ইপা পাখৎপগী মমায় মমিত্ৰ পুমশা শাগৎলে। উপায় লৈতনা লৈহাও কল্পবা অতাংবা লৱাইদুদা পঙনান্দা নাগ্লি। মথবক থনুদা চৌংলিবা মীহলদু ধোন থিনবমগী হেলে। লুপা ৭০০ পীবা সেন্দলদু ফঙনবা হোংনবদা লুপা লীশিৎ অমা তিৎদৌৱবৰ? অদুগী মথঙা সেন্দলদু নুপী ময়ুমগী লুহোংফম য়ুমদু শোয়দনা লৈৱন্নৱি লৈৱন্নৱেইসু খঙপোৎত্ৰে। থেঙনৱকপা য়াবা লানফমশিৎবদী মৱমদা পদমাম লোমক হঞ্জিন হঞ্জিন খঙই। অদুগী মখুতা পায়ৱিবা কুমালদুনা মমায়দা কাৱক্কাৱা হম্মা মৱিকশিৎ হঞ্জিন হঞ্জিন তৌথোক্কা নোকফেং তৌৱৰগা হায়ৱকই, “ইতাওগী সেন্দলসি, ঐগী মাঙখিবা সেন্দলদু নত্তেদা। ঐগী মাঙখিবা সেন্দলদু লুপা ৭০০ চিনি পীবা, লীশিৎদি যৌদবনি।”

মমায়বা অমুতোৱা ৱাখল চমল্লনা ইঙক ঙক্কা হংজিল্লকই, “কৱিনো ইতাওনা হায়বিরিৱদো? কৈদৌবা য়াওৱগে?”

নোক্কাৱনা নোকশিল্লৱগা য়ান্না জেলি ওইনা তোজাওনা হায়ৱকই, “অসিনিগা, অহনবা অমা লৈৱনবা ঐঙোদা লুপা চহম সেভ তৌৱনি, হায়জৱিবা! মসে ঐগী দশাননি।

মতৎ মতৎ তংলনি

অনী থোকপীগী লমদমসে ঙাঙা অঙাংবনা চাউনেৱে থক খা ওৱৱে, তৌনিং তৌনিংবদা তৌনেৱে, অথোই নাপল কানৱে অশিবা মচানি নীংসিংদৱে, মীৎকুপ্তা লোয়বা মীওই মপোক্কা খহনদে নীংসিংদে ঐনা হেল্লি ঐনা হেল্লি মমঙ মহাদা চৌহিৱনঙম লোৱে, লীক্ৰম চংনবী কায়ৱে অনী শুনা পুনবা য়াদে অউ অউ চিক্কাৱি নাপল মপাল শাংলে তোঙান তোঙান তালৱে খা ৱাং চিনেৱি পোক্কাফম লমদম ইমাসে শেগায়গদৌৱে শেগাক তানা মতৎ মতৎ তংলনি ফোংচিনবা তাইশিনবা য়াৱৱোই।

পুন্সি চাংয়েং

খুংশল্পনা চংমিল্লৱা পুন্সিদি চংলগোৱা নঙবু ঙসিদি মালেমগী কুইম লোয়ৱমদনা শিল্লৱা লেতনা কনাদসু। মীংলুদা তৱং লাইজ মুৱা ঐবু য়েংলিবা লোহোঙবা তনিক্কাৱা চিনবান হায়ৱে খঙহল্লো কৱিবুনা খহৌৱদা চঙ-শিগী লংদাইদা। হিপথঙিঙ অঙৌবা ফযাত্ৰা হায়ৱমখো ৱাইহে অমত্ৰদি পাঙনিংৱবা নীংঙমদা মীংয়েং খল্লসিৱা পুন্সি চাংয়েংনি হায়না।

মীংলু পীৱাং

নোংমদোন অতিয়া খঙগী চায়থৱক্কাৱা অমুক্কা লায়জ তৱংগা লিক্কাৱা খঙহৌদনা চায়থৱকপঙম ঐগী মীংলুগী পীৱা মাত্ৰ তাহনবখিগে নীংলিত্ৰা? মগী নুংশিগী ৱাইহেশিং নোংমা নোংমগী নুংশিখি কাউঙল্লৱোই পুন্সিগী মহাকপু, শোয়নখিনি মগী নুংশিবা কাউঙল্লৱোইদবা নুংশিগী ৱাইহেশিং। নুংশিগী গুণতনা থনখিবা গুলাপ মগী শক্তমনি, নুংশিগী ৱাইহেতনা থনখিবা নুংশি মগী নুংশি ৱাইহেদো হকখিনি থশ্মোয়দা, হকখিনি থশ্মোয়দা।

শাগোৱৱে নুংশি মগী মীংলু পীৱাং, পীখল্লবিরমগে থনবিনু নুংশিগী মীংলু পীৱাং, চিন্দনা কেনখিবা খোঙঙম মেলেঙম মগী নুংশিবা ওইখিগাৱা ইফমদা... তাহনবিগনু তত্তনা নুংশিগী মীংলু পীৱাং।

ৱাত পাদ ওইহনসি

মীৱমদগী লেপ্তনা পুশিল্লকই কল্পল কাছা কাংখল মখল কয়গী ফি-ৱোলশিং লমদমসিগী মীনা লেৱগা শীজিনবনা। লৈঙাক্কা মীংয়েং চঙলবদি লমদমসিদি শাবা য়াবা ফৈজুপ ফি-ৱোল ফাওদি হৈনিনা ঐখোয়সু। শেহোক লত্ৰী শেগমংসি চংখিগদবা শেল কনমিল্লসি।

তাবুন্দগী

মণিপুৰদা ইন্নৱ লাইন পামিট সিস্টেম চংনৱকপদগী মপান লমগী মীনা ষ্টেট অসিদি চঙলকপদা পাস অমা লৌবগী তঙাইফন্দবা লৈৱে। চংনবী অসি ইং ১৮৯১ গী মতুংদা লৈৱন্নী। কবিগুৱ ৱবিঅনাম, জয় প্ৰকাশ নৱায়ন পাস অসি ফঙদবদগী মণিপুৰ চঙবা ঙমখিদি। ইং ১৯৪৭ তগীদি মণিপুৰগী ৱাজনীট দলশিং অমদি খবৱশিংনা পাস সিস্টেম অসি কল্পবা অকনবা ৱাফম ফোঙদোক্কাৱকখি। মদুনা ময়ম ওইৱগা মতম অদুগী চীফ কমিছনা ইং ১৯৫০ গী নবেম্বৰ ১৮ দা মণিপুৰদা থ্ৰবা পাস সিস্টেম অদু লৌথোকখি। মতম অদুনা ফোঙলৱা খবৱ ভগ্যবতি প্ৰতিকাদা সোসিয়েলিষ্ট পাৰ্টিগী লুচিংবা এন য়োগেন্দ্ৰকুমাৱনা পাস সিস্টেম লৌথোকখিনবা তকশিন্দুনা ইৱকপা ৱাৱোল অমা ঙসিগী ওইনা তাবুন্দগী লৌখংচৱি।

নিংখৌ পানবা লৈবাক অমদি নোৰ্থ ষ্টেটিশ্বদা অসিগৱা পাস লৌবগী নিয়ম অসি অমত্তা লৈতে। মমাঙউদা খৰা লৈৱৱা অদুবু আগষ্ট ১৫ গী মনুংদগী হৌৱদুনা ককথংনত্ৰবনি। মৱমদি শাখিন ওইৱবা ইন্দিয়ান য়ুনিয়নগী প্ৰজাশিংনা ইন্দিয়ান য়ুনিয়নগী মনুং চল্পবা মফম খুদিংমত্তা চঙখোক চঙশিন তৌবগী অধিকাৱ লৈ। অমুক ভাৱতকী জাতিয় নেতাশিংনা দেশিয় ৱাজশিৎদা চঙবগী অধিকাৱ লৈ, অপনবা নিয়ম অমত্তা থমফম থোজে। অদুবু মণিপুৰ ষ্টেটিচ চঙখোক চঙশিন্দা পাস লৌবগী নিয়ম অসি লৈবন প্ৰজাশী অপনবা স্বাৰ্থদা অকায়বা অমা ওইহল্লি। অসিগুৱা চঙখোক চঙশিন্দা পাস লৌবগী নিয়ম থন্না অসিদি ইন্দিয়ান য়ুনিয়নগী মনুং চল্পবা মণিপুৰ ষ্টেটনা তৌফম থোজে।

মণিপুৰী পাউথোং-পাউৱা, পাউতাক

- \* খলহৈদবা ৱাখল খনবা কৱে। - ফতবা ৱাখল খনগনু। \* খহবা ৱাংহৌবদগী ঙাইহাক্কা ৱাখলনা থুমহৎখিৎদনা মৈচেৱবা। - ৱাখল খন্দনা তৌৱকা থবক্কা অৱাৱা নঙবা। \* খল্লিঙেদা কোকশি খত্ৰনা অচঙবা খলহৌ। - অফবা তৌ ফতবা তৌগনু। - মীনা শীংখানবদা য়াওহল্লু।

খোমজিনবাঃ ডা. লৈশাংখেম তোন্দোন

চনব্য নিতি

- ধৰ্ম, লন, ইন্দ্ৰিগী নুংঙাইবা অমসুং অৱান খুতম হায়বশিংসিগী মৱত্তা অমা ফাওবা ফত্ৰবসু হিংই লৌনেদে। - অপঙবশিংবু লাংত্ৰবা, ফৌ-চেঙ পশিল্লৱা, মতৈ-মনাও খংনত্ৰবা মফমদুদা লনগী লাইৱেৱীনা মত্ৰোমত্তা লাকটে। - শাগৈ অমা কনবা মী অমা থাদোকউ, খুঙ্গ অমগীদমক শাগৈ অমা, লৈবাক অমগীদমক খুঙ্গ অমা থাদোকউ, ইশাগীদমক্কা পুথিৱী পুথ্য থাদোকউ। - পুন্সি, থবক, লন, মইহে অমসুং শিবগী মতম হায়ৱিবা মঙাসিদি গঙদা লৈৱিঙেদা পেলত্ৰবনি। - মী অমনা সাধু ওইখিবদা মচা, মৰুপ অমদি মৱী মতাশিংনা মঙোন্দগী লাপ্পা চেহোকখি অদুবু মাঙপ্পা লৈবশিং অমসুং মগী তুং ইনবশিংদগী ইকায়খুৱবা ফংই অমসুং শাগৈগী মিচং পুৱকই। - ঙানা, খেঙ্গনা, উচেকনা মচাবু য়েংলগা, খল্লগা অমসুং শোক্কাৱগা য়োকই, মতৌ অদুগুৱা সজ্জন (অফবা)

হন্দোকপাঃ ককচিংতাম ব্ৰজমনি শৰ্মা

মণিপুৰী পাউথোং

- ঙসিগী পাউথোংঃ ২৭৫। মশীং অনী পুৱিনবগী ফল ৯৯৯৯৯৯৯৯ নি। মশীং অনীদু দিজিট ১ দগী হেনবা ঙাঙনি মশীং অনীদু কয়া কয়ানো? ২৭৬। মশীং অমনা মাদবদা মশীং ৮ দা তোঙান তোঙান লৌবা অমসুং দিজিট ১ দগী হেনবা পুৱিবদা তাৱিৱশিংদুগী ময়াইগী ফলদু ইমান মানে। কৱি মশীংনো, মশীং ৮ দুনা কয়া কয়ানো? ২৭৭। মশীং অমদা (দিজিট ১ দগী হেনবা) মাদবদা মশীং ৮ না পুৱিবদা তাৱিৱা মশীংশিংদুগী ময়াইগী ফলদু ইমান মানে। পুৱিগদবা অমসুং পুৱিৱিবা মশীংশিংদু কয়া কয়ানো? ২৭৮। চেবদা শীজিনবা লোন্দা থিৱদি নত্তবা অমদি লম যৌবা প্ৰমান পাছে অমা লৈ কৱিনো?

মমাত নোংমাইজিং (০৮-১২-২০১৯) গী পাউথোং ফোঙবাঃ ২৬৮। য়েংলৌ পাৰ্শী, ২৬৯। টোম পাৰ্শী, ২৭০। শম, ত্ৰু, কোই, পা, পীত্ৰম, ২৭১। য়াইৱোং(পুক, খোঙ, খুংতা লৈৱগা), পেতি (শেপ্ৰাত্ৰা), খোই মহম (নঙ্গলদা লৈৱগা), শামু উৱিং (মায়দা লৈৱগা), ২৭২। থেঙ্গ, ২৭৩। ঈশিং মপী, চিনি চম্পা কৌবা ঈশিংদা লৈবা জীৱ, ২৭৪। শেজাক পাৰ্শী।

চয়োগসিগী ৱাগী

অফবা পাৰ্শে !! দদা-হেস বৃধুসিদি, নুমিত্তা কাৱদি চাকথেক্তনা শিনিনে! মোমোচা - ইস! কৈদৌ চাকথোজেইবা নুমিদাংদা কাৱগা য়াৱিবু! পামত্ৰবা খুংশি !! খুংলায় পায়বা - নঙবু ঐখোয়না নাৱালগী মতুং ইমা শিবগী দন্দি পীৱবনি, তৌবতবু মতৌ কৱল্লা শিনিংই হায়বদুদি নশাণনা হায়জে। মতুং নোং-নীনিদি মচাশিংগা চৱা হেনবমখৈ ৱানা খাঙল্লৱগা, শিৱ-শি চঙল-চঙ খল্লদুনা হাৱঙম য়োনেবা অমুক হৌৱে। শকখঙদবা নহাৱোলশিৎদু অমুক লাঙুনা কৱিগী য়ু অমুক য়োল্লিবনো হংলবদা লুত্ৰাবিদুনা খুন্মী - ইবুংঙে কনামত্তা শগ্গেমসি লৈবদে অদুনা চাদিন্দা শিবসু শিৱা নখোয়না হাংলগা শিবসু শিৱা হায়দুনা য়োল্লবনি। ৱা অসি তাবদা নহাৱোলশিৎদু লুত্ৰাবিদুগীদা হাৱা য়ু থকপা ৱেক্কা মীওই খুদিংমক্কা মমিং মখা হংলগা ইশিনখিৱগা লোয়না মথংগী নুমিত্তা শগ্গেম অমুক য়োৱবা হায়ৱগা চংখি। মথংগী নুমিত্তা লুত্ৰাবিদুগী ময়ুমদা শগ্গেম লৈবা লাকপা মী ৱাংখিৱে।

শৈৱে

ওইদবা নঙবু - ৱাজকুমারী মীনা ওইদবা ওইৱোইদবা কয়া কয়া হায়জিন্দুনা মীৱোল অসিবু ঙাওহল্লি মফম খঙদনা চীনবান্দা অমা, থশ্মোয়দা অমা, নমখাক কয়া ঙালি হায়জিল্লি ওইদবা কয়া কয়া।

নঙগী থশ্মোয়দুনি শোয়দনা খঙগনি ঐসে অৱানবা কয়া তৌখৈৱে হায়বা পুম্মক খঙদবসু নশানদি শোয়দনা খঙগনি শেগীবা মপুনদি উগনি শোয়দনা অচুশিৎদে।

চেকশিত্ৰবা, খোমজিত্ৰবা নহাক্কা ৱাখল্লোনশিং জ্ঞান তাত্ৰবা নঙগী ৱাঙাং, নঙগী মীংয়েং ৱাৱৌদবা ঙমদে শোৱল্লা তুমিংকুম্ৰবা থশ্মোয়